



**РЕПУБЛИКА МАКЕДОНИЈА**  
**Министерство за труд и социјална политика**

**ПРАВИЛНИК**  
**ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ**  
**ЗА ВНАТРЕШНА ОРГАНИЗАЦИЈА НА**  
**МИНИСТЕРСТВО ЗА ТРУД И СОЦИЈАЛНА ПОЛИТИКА**

**Број 04- /1**  
**2.1.2015 година**  
**Скопје**

Врз основа на член 55 став (1) од Законот за организација и работа на органите на државната управа („Службен весник на Република Македонија“ бр. 58/2000; 44/2002; 82/2008; 167/2010 и 51/2011), Министерот за труд и социјална политика, на 2.2.2015 година донесе

**ПРАВИЛНИК**  
**за изменување и дополнување на**  
**Правилникот за внатрешна организација на**  
**Министерството за труд и социјална политика**

**Член 1**

Во Правилникот за внатрешна организација на Министерството за труд и социјална политика број 04-8093/1 од 12.12.2012 и Правилниците за измена и дополнување на Правилникот за внатрешна организација на Министерството за труд и социјална политика број 04-4013/1 од 22.05.2014, број 04-5778/1 од 17.07.2014 и 04-4013/1 од 5.11.2014 во дел II ОРГАНИЗАЦИОНИ ЕДИНИЦИ, член 4 став (3) алинеа 1 се брише. новиот текст гласи:

"Во *Управата за прашања на борците и воените инвалиди*, дефинирани се следните организациони единици:

- Сектор
- Одделенија

**Член 2**

Во дел III. НАДЛЕЖНОСТИ НА ОРГАНИЗАЦИОНИ ЕДИНИЦИ, во член 5, став 2, пред алинеа 1 се додава нова алинеа која гласи 1 Сектор, а алинеата 1 се менува и гласи 2 одделенија.

**Член 3**

Во член 6, точката 16 УПРАВА ЗА ПРАШАЊА НА БОРЦИТЕ И ВОЕНИТЕ ИНВАЛИДИ, алинеа 1 се брише. Новиот текст гласи:

16.1 Сектор за за боречка и инвалидска заштита

- Одделение за остварување на права од боречка и инвалидска заштита, извршители во: Скопје, Берово, Битола, Брод Македонски, Валандово, Винаца, Гевгелија, Гостивар, Дебар, Делчево, Демир Хисар, Кавадарци, Кичево, Кочани, Кратово, Крива Паланка, Крушево, Куманово, Неготино, Охрид, Прилеп, Пробиштип, Радовиш, Ресен, Свети Николе, Струга, Струмица, Тетово, Велес и Штип

- Одделение за евиденција и контрола на остварени права од боречка и инвалидска заштита

**Член 4**

Во дел „IV Надлежноста на организационите облици“, членот 22, се менува и гласи:

## Член 22

### УПРАВА ЗА ПРАШАЊА НА БОРЦИТЕ И ВОЕНИТЕ ИНВАЛИДИ

Во **СЕКТОР ЗА БОРЕЧКА И ИНВАЛИДСКА ЗАШТИТА** се реализираат активности кои се однесуваат на заштитата на борците од Антифашистичката војна и од сите националноослободителни војни на Македонија, на воените инвалиди, на учесниците во безбедносните сили на Република Македонија и на членовите на нивните семејства, на припадниците на вооружените сили на поранешната ЈНА и на членовите на нивните семејства кои не по своја вина учествуваа во војните во републиките на поранешната СФРЈ, на прогонуваните и затворените за идеите на самобитноста на македонскиот народ и неговата државност како и заштитата на членовите на нивните семејства, остварувањето на правата на воените инвалиди, на членовите на нивните семејства и на членовите на семејствата на паднатите борци, на посебните права на припадниците на безбедносните сили на РМ и на членовите на нивните семејства, на правата на носителите на партизанска споменица 1941, на лицата одликувани со орден на народен херој и на борците од Шпанската НОВ, на материјалното обезбедување на учесниците во НОВ како и обезбедување на грижа за обележување, уредување и оддржување на гробиштата и гробовите на паднатите борци и тоа:

Во **Одделение за остварување на права од боречка и инвалидска заштита** се вршат работи поврзани со:

- подготвување на предлог закони и други прописи од боречката и инвалидската заштита и нивното следење;
- стручна обработка и давање мислење од значење и примена на односите уредени со закон или друг акт;
- следење и спроведување на прописите од надлежност на Управата и нивна усогласност со меѓународните прописи;
- решавање во управна постапка;
- следење на состојбите на гробиштата и гробовите на паднатите борци;
- подготовка на анализи, информации, извештаи и други материјали по барање на Владата на РМ, Собранието на РМ и други институции;
- подготвување на одговори и мислења по барања и иницијативи за покренати постапки пред судски органи;
- учество во меѓуминистерски, меѓуресорски и други работни групи;

Во **Одделение за евиденција и контрола на остварени права од боречка и инвалидска заштита** се вршат работи поврзани со:

- планирање на потребните средства и исплатата на средства за боречка и инвалидска заштита;
- подготовка за донесување на Буџетот на РМ во делот на Управата за прашања на борците и воените инвалиди;
- контрола на донесени решенија за остварени права за боречка и инвалидска заштита
- прибирање, ажурирање, систематизирање, обработка и анализирање на податоците за остварени права за боречка и инвалидска заштита;
- изработка на мислења, информации, годишни и квартални извештаи на реализацијата за остварени права за боречка и инвалидска заштита

## **Член 5**

Согласно извршените изменувања и дополнувања во интегралниот текст во Правилникот, се вршат изменувања и дополнувања и во графичкиот приказ на организационата поставеност на Министерството за труд и социјална политика (органограм), кој е составен дел на истиот правилник.

## **Член 6**

Овој правилник влегува во сила со денот на донесувањето, а ќе се применува и ќе се објави на огласната табла, како и на интернет страницата на Министерството за труд и социјална политика, по добиената писмена согласност од Агенцијата за администрација.

**Број 04- /1**

**МИНИСТЕР,**

**2.1. 2015 година**

**Диме Спасов**

**С к о п ј е**